



ڈارِ الافتاء اہل سنت

Dar-ul-ifta Ahl-e-sunnat



رifer نمبر: Aqs 1657

تاریخ: 31-07-2019

بِسْمِ اللَّهِ الرَّحْمَنِ الرَّحِيمِ

ایک، ڈیڑھ تولہ سونا ملکیت میں ہو، تو قربانی کا حکم

کیا فرماتے ہیں علمائے دین و مفتیان شرع متین اس مسئلے کے بارے میں کہ قربانی کا نصاب کیا ہے؟ میری ملکیت میں صرف ایک سے ڈیڑھ تولہ سونا ہے، اس کے علاوہ چاندی یار قم وغیرہ کچھ بھی میری ملکیت میں نہیں ہے، یہاں تک کہ روزمرہ کے اخراجات کے لیے بھی پیسے نہیں ہیں، تو کیا ایسی صورت حال میں مجھ پر قربانی لازم ہوگی؟
سامنہ: اسلامی بہن (صدر، کراچی)

بسم الله الرحمن الرحيم

الجواب بعون الملك الوهاب اللهم هداية الحق والصواب

جس شخص کی ملکیت میں ساڑھے سات تولہ سونا یا ساڑھے باون تولہ چاندی ہو یا سونا چاندی نصاب سے کم ہوں، لیکن جس قدر ہیں، ان دونوں کو ملا کر یا سونے یا چاندی کو کسی دوسرے مال کے ساتھ ملا کر، ان دونوں کی مجموعی قیمت عید الاضحی کے ایام میں ساڑھے باون تولہ چاندی کی قیمت کے برابر ہو، یوں ہی حاجت اصلیہ (یعنی وہ چیزیں جن کی انسان کو حاجت رہتی ہے، جیسے رہائش گاہ، خانہ داری کے وہ سامان جن کی حاجت ہو، سواری اور پہنچ کے کپڑے وغیرہ ضروریات زندگی) سے زائد اگر کوئی ایسی چیز ملکیت میں ہو، جس کی قیمت تنہ یا سونے یا چاندی کے ساتھ ملا کر ساڑھے باون تولہ چاندی کی قیمت کے برابر ہو، تو وہ نصاب کا مالک ہے اور اس پر قربانی واجب ہے، لہذا پوچھی گئی صورت میں آپ پر قربانی لازم نہیں ہوگی، کیونکہ آپ کے پاس صرف سونا ہی سونا ہے، ساتھ چاندی، رقم، پرائز بانڈز یا کوئی اور ایسا مال نہیں ہے، جس کے ساتھ مل کر مجموعی قیمت ساڑھے باون تولے چاندی کے برابر ہو۔

قربانی واجب ہونے کے نصاب کے متعلق بدائع الصنائع میں ہے: ”فَلَا بَدْنَمَ اعْتَبَارَ الْغَنَىٰ وَهُوَ أَنْ يَكُونَ فِي مَلْكَهِ مَائِتَةً درهم أو عشرة دينارات أو شئء تبلغ قيمته ذلك سوى مسكنه وما يتأثر به وكسوته وخادمه وفرسه وسلامه و مالا يستغني عنه وهو نصاب صدقة الفطر“ ترجمہ: (قربانی میں) مالداری کا اعتبار ہونا ضروری ہے اور وہ یہ ہے کہ اس کی ملکیت میں دوسورہم (ساڑھے باون تولہ چاندی) یا بیس دینار (ساڑھے سات تولہ سونا) ہوں یا رہائش، خانہ داری کے سامان، کپڑے، خادم، گھوڑا، ہتھیار اور وہ اشیاء جن کے بغیر گزارہ نہ ہو، کے علاوہ کوئی ایسی چیز ہو، جو اس (دوسرہم یا بیس دینار) کی قیمت کو پہنچتی ہو اور یہ ہی صدقہ فطر کا نصاب ہے۔

(بدائع الصنائع، کتاب التضحيۃ، جلد 4، صفحہ 196، مطبوعہ کوئٹہ)

سونے کو چاندی کے ساتھ ملانے کے متعلق تبیین الحقائق میں ہے: ”وَيَضْمِنُ الْذَّهَبَ إِلَى الْفَضْةِ بِالْقِيمَةِ فَيَكُمْلُ بِهِ النَّصَابُ لَأَنَّ الْكُلَّ جَنْسٌ وَاحِدٌ“ ترجمہ: سونے کو چاندی کے ساتھ قیمت کے اعتبار سے ملا کر نصاب مکمل کیا جائے گا کیونکہ یہ آپس میں ہم جنس ہیں۔

(تبیین الحقائق، کتاب الزکاة، باب زکاة المال، جلد 2، صفحہ 80، مطبوعہ کوئٹہ)
سیدی اعلیٰ حضرت امام الہست مولانا الشاہ امام احمد رضا خاں علیہ رحمۃ الرحمٰن فتاویٰ رضویہ میں فرماتے ہیں: ”قربانی واجب ہونے کے لیے صرف اتنا ضرور ہے کہ وہ ایام قربانی میں اپنی تمام اصل حاجتوں کے علاوہ 56 روپیہ (اعلیٰ حضرت علیہ الرحمۃ کے دور میں راجح چاندی کا نصاب) کے مال کا مالک ہو، چاہے وہ مال نقد ہو یا بیل بھیں یا کاشت، کاشتکار کے بل بیل اس کی حاجت اصلیہ میں داخل ہیں، ان کا شمارنہ ہو۔“

(فتاویٰ رضویہ، جلد 20، صفحہ 370، رضافاؤنڈیشن، لاہور)
صدر الشریعہ مفتی امجد علی اعظمی رحمۃ اللہ علیہ بہارِ شریعت میں فرماتے ہیں: ”جو شخص دو سو درہم یا بیس دینار کا مالک ہو یا حاجت کے سوا کسی ایسی چیز کا مالک ہو، جس کی قیمت دو سو درہم ہو، وہ غنی ہے، اوس پر قربانی واجب ہے۔ حاجت سے مراد رہنے کا مکان اور خانہ داری کے سامان، جن کی حاجت ہو اور سواری کا جانور اور خادم اور پہنچنے کے کپڑے، ان کے سوا جو چیزیں ہوں، وہ حاجت سے زائد ہیں۔“

نوٹ: مذکورہ بالامثلی میں فتویٰ تو یہی ہے، لیکن بہت سے لوگ اپنے حاجتِ اصلیہ سے زائد مال کو شمار کرنے میں غلطی کر جاتے ہیں، کیونکہ عام طور پر کچھ حاجت اصلیہ سے زائد چیزیں موجود ہوتی ہی ہیں، جن کو سونے یا چاندی کے ساتھ ملا کر دیکھا جائے تو نصاب قربانی بن جاتا ہے، لیکن لوگ توجہ نہیں کرتے۔ جیسے اضافی کپڑے، جوتے یا گھر میں ڈیکوریشن کا سامان یا تفریح کے لیے خریدا گیا ہی وغیرہ، لہذا ان چیزوں کا ضرور خیال رکھا جائے اور کسی عالمِ دین سے مل کر معلومات کر لی جائے۔

وَاللَّهُ أَعْلَمُ بِعِزْوِ جَلَّ وَرِسُولُهُ أَعْلَمُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

كتب

مفتی محمد قاسم عطاری

27 ذی قعده الحرام 1440ھ / 31 جولائی 2019ء



خوفِ خدا و عشقِ مصطفیٰ کے حصول کیلئے ہر ہفتے کو عشا کی نماز کے بعد امیر اہل سنت کا مدنی مذاکرہ دیکھنے سننے اور ہر جمعرات مغرب کی نماز کے بعد عاشقانِ رسول کی مدنی تحریک، دعوتِ اسلامی کے ہفتہ وار منتوں بھرے اجتماع میں بہ نیتِ ثواب ساری رات گزارنے کی مدنی اجتہاء ہے